

आदमपुर बहुतकनीकी के फार्मसी विभाग का गुजवि के साथ एम.ओ.यू.

» समझौते से विद्यार्थियों को मिलेगी आधुनिक तकनीक की अत्यधिक जानकारी : जगमोहन

मंडी आदमपुर, 3 अप्रैल (गोयल): आदमपुर के राजकीय बहुतकनीकी के फार्मसी विभाग का मंगलवार को गुरु जम्भेश्वर तकनीकी विश्वविद्यालय के साथ एम.ओ.यू. हुआ है। दोनों संस्थान के मध्य यह समझौता गुजवि की तरफ से रजिस्ट्रार डा. अनिल कुमार पुंडीर, फार्मास्यूटिकल विभाग के चेयरमैन डा. शैलेन्द्र कुमार सिंह, ट्रेनिंग एंड प्लेसमेंट को-ऑर्डिनेटर डा. मुनीष आहूजा व आदमपुर बहुतकनीकी के प्राचार्य डी.के. रावत, फार्मसी विभागाध्यक्ष जगमोहन सिंह, विभाग के ट्रेनिंग एंड प्लेसमेंट ऑफिसर राकेश शर्मा के द्वारा एक-दूसरे विभाग के छात्रों व संस्थान की सहायता के लिए हुआ है। एम.ओ.यू. के समय परीक्षा नियंत्रक यशपाल सिंगला, डा. सुनील शर्मा,



(गोयल)

समझौते की प्रति आदान-प्रदान करते प्राचार्य व अन्य। डा. संदीप राणा भी उपस्थित थे। प्राचार्य डी.के. रावत ने इस समझौते पर गुजवि के कुलपति टंकेश्वर कुमार, रजिस्ट्रार अनिल कुमार पुंडीर व चेयरमैन शैलेन्द्र सिंह का आभार व्यक्त करते हुए कहा कि इससे छात्रों को आगे बढ़कर अपनी निपुणता बढ़ाने का मौका मिलेगा। फार्मसी के विभागाध्यक्ष जगमोहन सिंह ने खुशी जताते हुए कहा कि इस समझौते के तहत विद्यार्थियों को विश्वविद्यालय की


आधुनिक तकनीक से युक्त प्रयोगशालाओं का उपयोग करना व विशेषज्ञों द्वारा आधुनिक जानकारी प्राप्त करने का अवसर मिलेगा। ट्रेनिंग एंड प्लेसमेंट अधिकारी गजे सिंह, प्राध्यापक बिजेंद्र कुंडू, बिजेंद्र चंदेलिया, गुलशन कुमार, ओमप्रकाश शर्मा, हवा सिंह नांदल, मोनिका अग्रवाल, रामकुमार शर्मा, रामचन्द्र शर्मा आदि ने हर्ष जताते हुए उज्ज्वल भविष्य की कामना की है।

पंजाब केवरी दिनांक - 4-4-2018

महीने में 1 बार लाइव परफार्मेंस से स्टूडेंट्स दिखा सकेंगे टैलेंट

हर महीने जीजेयू के मयूर मंच पर सजेगा कला का संगम, 20 स्टूडेंट्स ने की पहल

सिटी रिपोर्टर • चाय की चुस्की लेनी हो तो मयूर मंच की याद आना लाजमी है, मगर इस मंच को सिर्फ चाय के लिए ही नहीं अब यह हर रोज उभरते टैलेंट के लिए भी जाना जाएगा। यानि अब जीजेयू के मयूर मंच पर हर हफ्ते कल्चरल एक्टिविटीज का समागम बना रहेगा। दरअसल कल्चरल एक्टिविटीज में पार्टिसिपेट करने वाले तकरीबन 20 स्टूडेंट्स ने मिलकर डीएनए नाम से एक ग्रुप बनाया है। इस ग्रुप ने मिलकर हर महीने एक दिन कल्चर ईव रखने का प्लान किया है। जिसकी पहली शुरुआत 9 अप्रैल से करने जा रहे हैं। पहले दिन की शुरुआत नुक्कड़ नाटक के साथ होगी और साथ ही डांसिंग, सिंगिंग और स्टैंड अप कॉमेडी के साथ मंच पर कला का प्रदर्शन किया जाएगा। ग्रुप में शामिल स्टूडेंट्स हर शाम क्लास ओवर होने के बाद मंच पर आकर प्रेजेंट्स करते भी दिख रहे हैं।



स्टूडेंट्स का यह है अच्छा कदम : वीसी टंकेश्वर

यूनिवर्सिटी के वीसी प्रो. टंकेश्वर कुमार ने इस प्रयास को अच्छा कदम माना है। उन्होंने बताया कि इस तरह बच्चे अपनी कला को तो निखारने का काम कर रहे हैं। साथ ही उन्हें देखकर अन्य स्टूडेंट्स भी आगे आएंगे। दूसरे को पानी पिलाने में भी हर बार एक लर्निंग है और यह तो कला है। बच्चों के प्रयास में यूनिवर्सिटी का भी पूरा सहयोग रहेगा।

चाय पीते-पीते बना प्लान

ग्रुप मेंबर आरजू ने बताया कि 20 या 21 मार्च को सभी बैठ कर चाय पी रहे थे। इस मंच को देखते ही याद आया कि उन्हें भी प्रेजेंट्स के लिए जगह चाहिए थी और इस मंच का प्रयोग भी कला के क्षेत्र में ना के बराबर ही हो रहा है। और तभी प्लान बनाया और प्रेजेंट्स शुरू की।

वैदिक आरंभ दिनांक - 4-4-2018

छात्रवृत्ति के कारण अटकी पड़ी डिग्रियां मिलेंगी, जीजेयू को मिले साढ़े 4 करोड़

विवि में चार साल से परेशान थे विद्यार्थी

जागरण संवाददाता, हिसार : हरियाणा सरकार द्वारा स्कॉलरशिप नहीं दिए जाने के कारण गुरु जंभेश्वर विश्वविद्यालय (गुजवि) से डिग्री करने वाले 2499 विद्यार्थियों का परीक्षा परिणाम अब जल्द ही जारी किया जाएगा और विद्यार्थियों को मार्कशीट व डिग्रियां दी जाएंगी। हरियाणा सरकार ने विश्वविद्यालय को आरक्षित श्रेणी के इन विद्यार्थियों की फीस के रूप में लगभग 4 करोड़ 41 लाख रुपये जमा करवा दिए हैं।

यह फीस देने को लेकर पिछले महीने ही मुख्यमंत्री ने मुहर लगाई थी। इसके बाद अनुसूचित जाति एवं पिछड़े वर्ग कल्याण विभाग हरियाणा द्वारा यह फीस बुधवार को विश्वविद्यालय को दे दी गई। अब विश्वविद्यालय सभी 2499 विद्यार्थियों की डिग्रियां देगा।

गुजवि में 2499 पूर्व विद्यार्थियों का परिणाम व डिग्रियां गुजवि प्रशासन के नियमों और सरकार के स्कॉलरशिप नहीं देने के कारण अधर में लटके थे। अनुसूचित जाति के विद्यार्थियों की यह स्कॉलरशिप विश्वविद्यालय (फीस के रूप में) और विद्यार्थियों दोनों को मिलनी थी। स्कॉलरशिप यानि फीस नहीं मिलने के कारण विश्वविद्यालय भी इन विद्यार्थियों को डिग्रियां नहीं दे रहा था।

जिसके कारण विद्यार्थी कभी विश्वविद्यालय तो कभी चंडीगढ़ में सरकारी विभागों के चक्कर लगा रहे थे। मामला सरकार के उच्चाधिकारियों तक पहुंचा तो विश्वविद्यालय प्रशासन ने चंडीगढ़ जाकर इसकी प्रेजेंटेशन दी। मामला मुख्यमंत्री के संत्राण में लाया गया। पिछले महीने मुख्यमंत्री ने यह राशि जीजेयू को जारी करने पर मुहर लगा दी थी।

यहां फंसा था पैच : सरकार विद्यार्थियों के खाते में पैसे डालने के लिए कह रही थी। लेकिन विश्वविद्यालय चाह रहा है कि पैसा उसके खाते में आए। ताकि विश्वविद्यालय को विद्यार्थियों की फीस मिल जाए। विश्वविद्यालय प्रशासन के मुताबिक उन्होंने सरकार को



2013-14 और 2014-15 के सत्र के हैं विद्यार्थी

विश्वविद्यालय के कुलसचिव डा. अनिल कुमार पुंडीर ने बताया कि इस राशि से 2013-14 के 321 दूरवर्ती शिक्षा विभाग, 2014-15 के 227 नियमित और 1951 दूरवर्ती शिक्षा विभाग के अनुसूचित जाति के छात्र लाभान्वित होंगे। विद्यार्थियों का परिणाम शीघ्र ही घोषित किया जायेगा और इसके बाद जल्द ही अंक तालिका विद्यार्थियों को शीघ्र प्रदान कर दी जाएगी।

गुजवि के कुलपति प्रो. टंकेश्वर कुमार ने बताया कि विश्वविद्यालय के 2499 विद्यार्थियों की पोस्ट मैट्रिक छात्रवृत्ति (विश्वविद्यालय की फीस) अनुसूचित जाति एवं पिछड़े वर्ग कल्याण विभाग हरियाणा द्वारा विश्वविद्यालय को प्रदान कर दी गई है। अब हम जल्द ही विद्यार्थियों का परिणाम जारी कर देंगे।

प्रो. टंकेश्वर कुमार, कुलपति, एचएयू हिसार।

पत्र लिखा है कि सरकार विद्यार्थियों की फीस विश्वविद्यालय के खाते में डाले। ताकि विद्यार्थियों की डिग्रियां दी जा सकें। इससे पहले समाज कल्याण विभाग के अधिकारी भी विश्वविद्यालय में जाकर मामले की जांच कर चुके थे। मामला चंडीगढ़ में अटका तो विश्वविद्यालय के एससी-एसटी सेल के असिस्टेंट रजिस्ट्रार सत्यपाल सहित अधिकारियों ने वहां जाकर भी प्रेजेंटेशन दी थी। लंबे संघर्ष के बाद यह स्कॉलरशिप जारी हो गई।

जीजेयू की रैंकिंग में 9 अंकों का सुधार, एचएयू प्रदेश में अव्वल

जागरण संवाददाता हिसार : तीसरी बार हुई एनआईआरएफ (नेशनल इंस्टीट्यूशंस रैंकिंग फ्रेमवर्क) की रैंकिंग में पहली बार हिस्सा ले रहे हरियाणा कृषि विश्वविद्यालय को देश के विश्वविद्यालयों की श्रेणी में 50वां स्थान मिला है। ओवरऑल श्रेणी में एचएयू 76वें स्थान पर रही। देश के टॉप 100 सर्वश्रेष्ठ संस्थानों में शामिल हुई एचएयू हरियाणा की एकमात्र यूनिवर्सिटी है। वहीं गुरु जंभेश्वर विश्वविद्यालय विवि की श्रेणी में 9 स्थानों के फायदे के साथ 121वें से 112वें स्थान पर पहुंच गया है। 2016 में जारी हुई एनआईआरएफ की पहली सूची में जीजेयू को 24वां स्थान मिला था। इस बार जीजेयू का फार्मसी विभाग देश में पिछली बार की 44वीं रैंक से 47वीं पर खिसक गया। हालांकि प्रदेश में पीजीआई रोहतक के बाद यह विभाग अब भी दूसरे नंबर पर बना हुआ है। केंद्रीय मानव एवं संसाधन मंत्रालय द्वारा एनआईआरएफ रैंकिंग मंगलवार को जारी की गई थी।

विभिन्न मानकों के आधार पर दिए जाते हैं अंक : मानव संसाधन विकास मंत्रालय द्वारा नेशनल इंस्टीट्यूशंस रैंकिंग फ्रेमवर्क (एनआईआरएफ) के तहत देश भर के शिक्षण संस्थानों की रैंकिंग जारी की जाती है। जिसमें देशभर के विश्वविद्यालय, इंजीनियरिंग और प्रबंधन सहित तमाम संस्थान हिस्सा लेते हैं। एनआईआरएफ कमेटी विभिन्न मानकों के आधार पर संस्थानों को अंक देकर सूची जारी करती है। रैंकिंग फ्रेमवर्क में संस्थानों की टीचिंग एंड लर्निंग रिसोर्सेज, रिसर्च प्रोफेशनल प्रेक्टिस, ग्रेजुएशन आउटकम, आउटरीच एंड इनक्लूसिविटी और पर्सेपसन आदि मापदंडों को जांचा जाता है।

सम्मान



- ओवरऑल में 76वीं और विश्वविद्यालयों में 50वीं रैंक
- एनआईआरएफ में जीजेयू 121वें से 112वें पायदान पर



टीचर-स्टूडेंट अनुपात को मिले सबसे अधिक अंक

एचएयू को सबसे अधिक अंक विद्यार्थी-अध्यापक (स्थाई) अनुपात में 30 में से 30 मिले हैं। इसके अलावा विश्वविद्यालय से ग्रेजुएशन पास विद्यार्थियों की परफार्मेंस को 60 में से 52.41 अंक हासिल हुए। वहीं विश्वविद्यालय के पब्लिकेशन में 35 में से 2.84 अंक और दूसरे राज्यों या देशों से आए विद्यार्थियों की संख्या को 30 में से 1.59 अंक हासिल हुए।

दैनिक जागरण - 5/4/18

जीजेयू में ऑन-कैंपस प्लेसमेंट ड्राइव का आयोजन

अमर उजाला ब्यूरो
हिसार।

गुरु जंभेश्वर विश्वविद्यालय के ट्रेनिंग एंड प्लेसमेंट सेल द्वारा ऑन-कैंपस प्लेसमेंट ड्राइव का आयोजन किया गया, जिसमें विश्वविद्यालय के तीन विद्यार्थियों का चयन हुआ है।

कुलपति प्रो. टंकेश्वर कुमार और कुलसचिव डॉ. अनिल कुमार पुंडीर ने चयनित विद्यार्थियों के उज्ज्वल भविष्य

की कामना की। सेल के निदेशक प्रताप सिंह मलिक ने बताया कि ऑन-कैंपस प्लेसमेंट ड्राइव का आयोजन ऑटोमेशन प्राइवेट लिमिटेड कंपनी, नोएडा के साथ किया गया, जिसमें बीटेक मैकेनिकल इंजीनियरिंग एंड बीटेक इलेक्ट्रॉनिक्स एंड कम्प्यूटेशन इंजीनियरिंग के फाइनल इंटर के कुल 35 विद्यार्थियों ने भाग लिया।

उन्होंने बताया कि कंपनी की तरफ से संगीता चौहान ने ऑन-कैंपस प्लेसमेंट

ड्राइव में भाग लिया। कंपनी द्वारा लिखित परीक्षा और साक्षात्कार लिया गया।

साक्षात्कार पश्चात कंपनी द्वारा तीन विद्यार्थियों का चयन किया गया। सेल के सहायक निदेशक आदित्यवीर सिंह ने बताया कि बीटेक इलेक्ट्रॉनिक्स एंड कम्प्यूटेशन इंजीनियरिंग विभाग के रजत कुमार वर्मा तथा बीटेक मैकेनिकल इंजीनियरिंग विभाग की खुशबू और परमबीर सिंह का चयन हुआ है।



चयनित विद्यार्थियों के साथ ट्रेनिंग और प्लेसमेंट सेल निदेशक प्रताप सिंह मलिक।

गुजरात के दीक्षांत समारोह में डा. हर्षवर्धन होंगे मानद उपाधि से सम्मानित



दीक्षांत समारोह की तैयारियों को लेकर बैठक की अध्यक्षता करते विश्वविद्यालय के कुलपति प्रो. टंकेश्वर कुमार एवं मौजूद सदस्यगण।

हिसार, 5 अप्रैल (स.ह.): गुरु जंभेश्वर विज्ञान एवं प्रौद्योगिकी विश्वविद्यालय के चौधरी रणबीर सिंह सभागार में 17 अप्रैल को होने वाले 5वें दीक्षांत समारोह की तैयारियों को लेकर विभिन्न कमेटियों के संयोजकों की बैठक हुई। विश्वविद्यालय के कमेटी हॉल-1 में हुई बैठक की अध्यक्षता विश्वविद्यालय के कुलपति प्रो. टंकेश्वर कुमार ने की। बैठक में विश्वविद्यालय के कुलसचिव डा. अनिल कुमार पुंडीर भी उपस्थित रहे।

प्रो. टंकेश्वर कुमार ने बताया कि हरियाणा के राज्यपाल प्रो. कप्तान सिंह सोलंकी दीक्षांत समारोह के मुख्यातिथि होंगे। दीक्षांत समारोह में नालंदा विश्वविद्यालय के चांसलर डा. विजय भटकर पद्मभूषण तथा भारत सरकार के विज्ञान एवं तकनीक मंत्री डा. हर्षवर्धन को मानद उपाधि से सम्मानित किया जाएगा। डा. भटकर तथा डा. हर्षवर्धन समारोह में उपस्थित

रहेंगे। इसके अतिरिक्त शिक्षा मंत्री हरियाणा प्रो. रामबिलास शर्मा व स्थानीय विधायक डा. कमल गुप्ता भी समारोह में उपस्थित रहेंगे।

प्रो. टंकेश्वर कुमार ने बताया कि दीक्षांत समारोह कि सी भी विश्वविद्यालय या शिक्षण संस्थान का सबसे महत्वपूर्ण एवं प्रतिष्ठित आयोजन होता है। इसकी तैयारियों में विश्वविद्यालय जोर-शोर से लगा है। डिग्री धारक समारोह में भारतीय परिधान में दिखाई देंगे। पुरुषों के लिए पटके के साथ सफेद कुर्ता-पायजामा या सफेद पेंट-शर्ट तथा महिलाएं लाल बॉर्डर की सफेद साड़ी पहनेंगी। विश्वविद्यालय के परीक्षा नियंत्रक प्रो. यशपाल सिंगला ने बताया कि डिग्री धारक विद्यार्थियों की सूची विश्वविद्यालय की बैबसाइट पर अपलोड कर दी गई है। बैठक में सभी समन्वयकों द्वारा अपनी रिपोर्ट प्रस्तुत की गई तथा संबंधित सुझावों पर चर्चा की गई।

जीजेयू के दीक्षांत समारोह में गुंजेंगे गीता के श्लोक हिंदी में होगा दीक्षांत समारोह का संचालन



बैठक की अध्यक्षता करते कुलपति प्रो. टंकेश्वर कुमार एवं मौजूद सदस्यगण।

अमर उजाला ब्यूरो
हिसार।

गुरु जंभेश्वर विज्ञान एवं प्रौद्योगिकी विश्वविद्यालय के चौधरी रणबीर सिंह सभागार में 17 अप्रैल को होने वाले पांचवें दीक्षांत समारोह का संचालन हिंदी में किया जाएगा। दीक्षांत समारोह में गीता के श्लोक भी सुनाए जाएंगे। डिग्री धारकों को सफेद कुर्ता-पायजामा या पैंटशर्ट में आना होगा। लड़कियों के लिए साड़ी या सूट ड्रेस कोड होगा।

विश्वविद्यालय के कमेटी हॉल-1 में हुई बैठक की अध्यक्षता विश्वविद्यालय के कुलपति प्रो. टंकेश्वर कुमार ने की। बैठक में विश्वविद्यालय के कुलसचिव डॉ. अनिल कुमार पुंडीर भी उपस्थित रहे। प्रो. टंकेश्वर कुमार ने बताया कि हरियाणा के राज्यपाल प्रो. कप्तान सिंह सोलंकी दीक्षांत समारोह के मुख्यातिथि होंगे। दीक्षांत समारोह में नालंदा विश्वविद्यालय के चांसलर डॉ. विजय भटकर पद्मभूषण तथा भारत सरकार के विज्ञान एवं तकनीक मंत्री डा. हर्षवर्धन को मानद उपाधि से सम्मानित किया जाएगा। इसके अतिरिक्त शिक्षा मंत्री हरियाणा प्रो. रामबिलास शर्मा व स्थानीय विधायक डॉ.

कमल गुप्ता भी समारोह में उपस्थित रहेंगे। इस दीक्षांत समारोह का अधिकतर संचालन हिन्दी में किया जाएगा। इसका उद्देश्य विज्ञान एवं तकनीकी विश्वविद्यालय में भी मातृभाषा हिन्दी को बढ़ावा देना है।

साथ ही उन्होंने बताया कि समारोह के दौरान उचित समय-समय पर श्रीमद्भगवद्गीता के श्लोकों का उच्चारण भी किया जाएगा। दीक्षांत समारोह का बैबकास्टिंग के माध्यम से सीधा प्रसारण भी किया जाएगा। सभागार के हॉल नम्बर-एक व दो में डिग्री धारक विद्यार्थियों के अभिभावकों के बैठने की व्यवस्था होगी तथा यहां समारोह का सीधा प्रसारण भी देखा जा सकेगा। डिग्री धारक समारोह में भारतीय परिधान में दिखाई देंगे। पुरुषों के लिए पटके के साथ सफेद कुर्ता-पायजामा या सफेद पैंट-शर्ट तथा महिलाएं लाल बॉर्डर की सफेद साड़ी पहनेंगी।

विश्वविद्यालय के परीक्षा नियंत्रक प्रो. यशपाल सिंगला ने बताया कि डिग्री धारक विद्यार्थियों की सूची विश्वविद्यालय की वेबसाइट पर अपलोड कर दी गई है। बैठक में सभी समन्वयकों द्वारा अपनी रिपोर्ट प्रस्तुत की गई तथा संबंधित सुझावों पर चर्चा की गई।

पंजाब कैशरी हिसार
दिनांक 6-4-2018

ऑन कैम्पस प्लेसमेंट ड्राइव में जीजेयू के 6 स्टूडेंट्स का हुआ चयन

हिसार / जीजेयू के ट्रेनिंग एंड प्लेसमेंट सेल द्वारा ऑन-कैम्पस प्लेसमेंट ड्राइव का आयोजन किया गया जिसमें विश्वविद्यालय के 6 विद्यार्थियों का चयन हुआ है। विश्वविद्यालय के कुलपति प्रो. टंकेश्वर कुमार व कुलसचिव डॉ. अनिल कुमार पुंडीर ने चयनित विद्यार्थियों को बधाई दी। ट्रेनिंग एंड प्लेसमेंट सेल के निदेशक प्रताप सिंह मलिक ने बताया प्रिंटिंग विभाग के विद्यार्थियों के लिए सम्राट ऑफसेट प्राइवेट लिमिटेड, दिल्ली और मैकेनिकल इंजीनियरिंग विभाग के विद्यार्थियों के लिए चंडीगढ़ डिस्ट्रिब्यूटर्स एंड बोटलर्स प्राइवेट लिमिटेड, मोहाली के साथ ऑन-कैम्पस प्लेसमेंट ड्राइव का आयोजन किया गया। सम्राट ऑफसेट कम्पनी की तरफ से प्रदीप चौहान और सीडीबीएल के ओर से गरिमा सिंह ने चयन प्रक्रिया का संचालन किया। ट्रेनिंग एंड प्लेसमेंट सेल के सहायक निदेशक आदित्यवीर सिंह ने बताया कि चयनित विद्यार्थियों में बीटेक मैकेनिकल इंजीनियरिंग विभाग के मोहित और रिषभ मेहता तथा बीटेक प्रिंटिंग टेक्नालॉजी विभाग के विकास, नितिन, अंजू रानी व मनदीप सिंह मुवाल शामिल हैं।

ईत्कि भास्कर - 7/4/18

एक्सपो हाट में डांस, म्यूजिक, फूड, गेम्स और फोटोग्राफी

सिटी रिपोर्टर • हर रोज किताबों की दुनिया और एक दिन सिर्फ खाना, डांस, म्यूजिक, मस्ती और दोस्तों के साथ यादगार फोटोग्राफी। कुछ ऐसा ही रहा जीजेयू के हरियाणा स्कूल ऑफ बिजनेस में आयोजित एक्सपो हाट का। जिसमें हरियाणा स्कूल ऑफ बिजनेस के साथ यूनिवर्सिटी के अन्य डिपार्टमेंट के स्टूडेंट्स ने भी ड्रेस, कॉस्मेटिक सामान, गेम्स बिना मिट्टी की खेती जैसी स्टॉल लगाई। एक्सपो हाट का उद्घाटन यूनिवर्सिटी के कुलसचिव डॉ. अनिल कुमार पुंडीर द्वारा किया गया। इस अवसर पर हरियाणा स्कूल ऑफ बिजनेस के अधिष्ठाता प्रो. एन.एस. मलिक व निदेशिका प्रो. ऊषा अरोड़ा भी उपस्थित रहे। डॉ. अनिल कुमार पुंडीर ने बताया कि इस एक्सपो हाट के माध्यम से विद्यार्थियों को मार्केटिंग प्लेटफार्म उपलब्ध करवाना है। इससे स्टूडेंट्स को लघु उद्योग चलाने में आसानी होगी।

जीजेयू के हरियाणा स्कूल ऑफ बिजनेस में हाट की ऑर्गेनाइज

बोल तेरे मीठे मीठे...

हाट में हरियाणवी साबुस पर स्टूडेंट्स ने जमकर धमाल मचाया। जिसमें क्यूट जाटवी, हाए तेरी मिट्टी बोली, सिमादे सूट कारे रंग दा, बोल तेरे मीठे मीठे जैसे साबु की धूम रही।



ईत्कि भास्कर - 7/4/18

प्लेसमेंट सेल के तहत गुरु जंभेश्वर विवि के 3 विद्यार्थियों का हुआ चयन

जामरगन संवाददाता, हिसार : गुरु जंभेश्वर विज्ञान एवं प्रौद्योगिकी विश्वविद्यालय, हिसार के ट्रेनिंग एंड प्लेसमेंट सेल द्वारा ऑन-कैम्पस प्लेसमेंट ड्राइव का आयोजन किया गया। इसमें विश्वविद्यालय के 3 विद्यार्थियों का चयन हुआ है। विश्वविद्यालय के कुलपति प्रो. टंकेश्वर कुमार व कुलसचिव डॉ. अनिल कुमार पुंडीर ने चयनित विद्यार्थियों को बधाई दी व उनके उज्ज्वल भविष्य की कामना की। ट्रेनिंग एंड प्लेसमेंट सेल के निदेशक प्रताप सिंह मलिक ने बताया कि ऑन-कैम्पस प्लेसमेंट ड्राइव का आयोजन हुहतभकी पीपीएल के साथ किया गया जिसमें बीटेक प्रिंटिंग टेक्नालॉजी के फाइनल इयर के विद्यार्थियों ने भाग लिया। उन्होंने बताया कि कंपनी की तरफ से प्रवींद देसाई, हेमा देवी व मनोज कौशिक ने ऑन-कैम्पस प्लेसमेंट ड्राइव में भाग लिया। मनोज कौशिक विश्वविद्यालय के प्रिंटिंग टेक्नालॉजी विभाग के विद्यार्थी रहे हैं। कंपनी द्वारा सभी विद्यार्थियों के साथ समूह चर्चा का आयोजन कर साक्षात्कार लिया गया। साक्षात्कार पश्चात कंपनी द्वारा तीन विद्यार्थियों का चयन किया गया। ड्राइव के बाद कम्पनी के सभी पदाधिकारियों ने विश्वविद्यालय के कुलसचिव डॉ. अनिल कुमार पुंडीर से भी मुलाकात की। उन्होंने प्लेसमेंट कार्यक्रम में सहायक के लिए विभाग के अध्यक्ष प्रो. अम्बरीश पांडे तथा प्लेसमेंट कोर्डिनेटर्स संजीव माथुर का आभार व्यक्त किया। ट्रेनिंग एंड प्लेसमेंट सेल के सहायक निदेशक आदित्यवीर सिंह ने बताया कि बीटेक प्रिंटिंग टेक्नालॉजी विभाग के साहिल मनचंद, पुरुषोत्तम कुमार व प्रवीण देसाई का चयन हुआ है।

ईत्कि जागरण - 12/4/18

गुजवि में मनाया प्रतिस्पर्धा दिवस

हिसार, 11 अप्रैल (पंकेस) : गुरु जंभेश्वर विज्ञान एवं प्रौद्योगिकी विश्वविद्यालय, हिसार के ट्रेनिंग एंड प्लेसमेंट सेल द्वारा विद्यार्थियों की योग्यता व कौशल विकास के लिए मासिक प्रतिस्पर्धा दिवस मनाया गया। प्रतिस्पर्धा में विभिन्न विभागों के 155 विद्यार्थियों ने भाग लिया। ट्रेनिंग एंड प्लेसमेंट सेल के निदेशक प्रताप सिंह मलिक ने बताया कि सैल द्वारा सातवीं मासिक प्रतिस्पर्धा के दौरान हैलो टोपर एण्ड के माध्यम से ऑनलाइन एप्टीच्यूट टैस्ट और तत्पश्चात स्वैच्छिक इंगलिस डेकलेमेशन कम्पीटिशन का आयोजन किया गया। डेकलेमेशन स्पर्धा में विद्यार्थियों ने महिला सशक्तीकरण, देशभक्ति, योग का महत्व, बाबा साहेब डॉ. अम्बेदकर, स्टेज फियर, बेरोजगारी आदि विविध विषयों पर अपने विचार रखे। मानव संसाधन विकास केन्द्र के निदेशक प्रो. नीरज दिलबागी ने मुख्यातिथि के रूप में शिरकत की। सेल के सहायक निदेशक आदित्यवीर सिंह ने बताया कि बुधवार को आयोजित की गई प्रतिस्पर्धा के दौरान

ऑनलाइन एप्टीच्यूट टेस्ट में विभिन्न विभागों के 125 विद्यार्थियों ने भाग लिया। जिसमें विवेक बिंचर, राज रावत व सचिन गुप्ता ने प्रथम, दूसरा व तीसरा स्थान प्राप्त किया। सुमित बूरा व भावेश गुप्ता को प्रोत्साहन पुरस्कार दिया गया। उन्होंने बताया कि इंगलिस डेकलेमेशन कम्पीटिशन में 30 विद्यार्थियों ने भाग लिया, जिसमें कंप्यूटर साइंस डिपार्टमेंट की ऊषा ने प्रथम स्थान प्राप्त किया। निखिल डावर ने दूसरा और सृष्टि ने तीसरा स्थान प्राप्त किया। नेन्सी व ज्योति को प्रोत्साहन पुरस्कार दिया गया। दोनों प्रतियोगिताओं में पर्यावरण साइंस विभाग के डॉ. जितेन्द्र पाल, मनोविभाग विभाग की डॉ. तरुणा व कम्प्युनिकेशन एंड मैनेजमेंट विभाग की डॉ. कीर्ति गोयल ने निर्णायक मंडल की भूमिका निभाई। मानव संसाधन विकास केन्द्र के निदेशक प्रो. नीरज दिलबागी ने सभी विजेता विद्यार्थियों को सम्मानित किया और विद्यार्थियों को इस प्रकार के कार्यक्रमों में अधिकाधिक सहभागिता होने का आह्वान किया।

पंजाब क्रिकेटर - 12/4/18

गुजवि के चार विद्यार्थी रोजगार हेतु चयनित



हिसार/12 अप्रैल/रिपोर्टर
गुरु जम्भेश्वर विज्ञान एवं प्रौद्योगिकी विश्वविद्यालय के ट्रेनिंग एंड प्लेसमेंट सैल द्वारा ऑफ-कैम्पस प्लेसमेंट ड्राईव का आयोजन किया गया, जिसमें विश्वविद्यालय के 4 विद्यार्थियों का चयन हुआ है। सैल के निदेशक प्रताप सिंह मलिक ने बताया कि ऑफ-कैम्पस प्लेसमेंट

ड्राईव का आयोजन कुमार प्रिन्टर्स, गुरुग्राम के साथ किया गया। ऑफ-कैम्पस प्लेसमेंट ड्राईव के लिए विश्वविद्यालय के बीटेक प्रिंटिंग टेक्नोलॉजी विभाग के 15 विद्यार्थियों ने कम्पनी कार्यालय में लिखित परीक्षा व साक्षात्कार दिया। सैल के सहायक निदेशक आदित्यवीर सिंह ने बताया कि बीटेक प्रिंटिंग

टेक्नोलॉजी विभाग के राहुल शर्मा, अजय कुमार, बरूण आहुजा व अमित कुमार का चयन हुआ है। चयनित विद्यार्थी जून 2018 में कम्पनी में ज्वाइन करेंगे। विश्वविद्यालय के कुलपति प्रो. टंकेश्वर कुमार व कुलसचिव डॉ. अनिल कुमार पुंडीर ने चयनित विद्यार्थियों को बधाई दी।

जमहर दिनिक - 13-4-

इंटरनेशनल एकेडमी ऑफ फिजिकल साइंसिज ने प्रो. टंकेश्वर को फैलो अवॉर्ड से सम्मानित किया

अवध विश्वविद्यालय फैजाबाद में आयोजित कार्यक्रम में पहुंचे गुजवि के वीसी

भास्कर न्यूज़ | हिसार

जीजेयू विश्वविद्यालय के कुलपति प्रो. टंकेश्वर कुमार को इंटरनेशनल एकेडमी ऑफ फिजिकल साइंसिज द्वारा फैलो अवॉर्ड से सम्मानित किया गया है। प्रो. टंकेश्वर कुमार को यह सम्मान आरएमएल अवध विश्वविद्यालय, फैजाबाद, उत्तर प्रदेश में आयोजित 22वीं अंतरराष्ट्रीय कॉन्फ्रेंस में दिया गया है। यह पुरस्कार उन्हें एनआईआईएसटी, त्रिवेन्द्रम के प्रसिद्ध वैज्ञानिक प्रो. टी. चंद्रशेखरन के कर कमलों द्वारा प्राप्त हुआ। यह पुरस्कार भौतिकी, रसायन विज्ञान, गणित और कंप्यूटर विज्ञान के क्षेत्र में उत्कृष्ट योगदान के लिए भारत के साथ-साथ विदेशों के



जीजेयू वीसी टंकेश्वर कुमार फैलो अवॉर्ड लेते हुए।

प्रमुख वैज्ञानिकों को दिया जाता है। प्रो. टंकेश्वर कुमार को यह पुरस्कार उनके कुशल नेतृत्व में गुणवत्तापरक शिक्षा और अनुसंधान, समर्पित सेवाओं, सकारात्मक दृष्टिकोण और शिक्षण और अनुसंधान में नवाचार के लिए तकनीकी ज्ञान के कार्यान्वयन को बढ़ावा देने के लिए

दिया गया। प्रो. टंकेश्वर कुमार को इससे पूर्व भी कई प्रतिष्ठित पुरस्कार प्राप्त हो चुके हैं।

अभी हाल ही में उन्हें डॉ. एस. राधाकृष्णन एजुकेशन एक्सलेंस अवॉर्ड से नवाजा गया। इसके अतिरिक्त उन्हें एजुकेशन लीडरशिप अवॉर्ड से सम्मानित किया गया।

दैनिक भास्कर - 16/4/18

जीजेयू का फेयर क्वालिटी इंस्टीट्यूट से एमओयू, साझा कर सकेंगे तकनीक

जागरण संवाददाता हिसार : गुरु जम्भेश्वर विज्ञान एवं प्रौद्योगिकी विश्वविद्यालय और फेयर क्वालिटी इंस्टीट्यूट (फूड एनालिसिस एंड इंस्ट्रुमेंटल रिसर्च क्वालिफाइड इंस्टीट्यूट) नई दिल्ली के बीच एक समझौते (एमओयू) पर हस्ताक्षर किए गए। जीजेयू के कुलपति प्रो. टंकेश्वर कुमार को उपस्थिति में विश्वविद्यालय के कुलसचिव डा. अनिल कुमार पुंडीर व फेयर क्वालिटी इंस्टीट्यूट नई दिल्ली के सीईओ डा. डीके मिश्रा ने समझौते पर हस्ताक्षर किए। विश्वविद्यालय के फूड टेक्नोलॉजी विभाग के अध्यक्ष प्रो. बीएस खटकड़, फेयर क्वालिटी इंस्टीट्यूट के संरक्षक डा. एस्के भटनागर व वरिष्ठ वैज्ञानिक अनामिका वाजपेयी ने एमओयू पर बतौर गवाह हस्ताक्षर किए।

कुलपति प्रो. टंकेश्वर कुमार ने कहा कि इस एमओयू से दोनों संस्थानों के विद्यार्थियों एवं वैज्ञानिकों को फायदा होगा। दोनों संस्थान एक दूसरे संस्थान के अनुसंधान फेलो और प्रोजेक्ट फेलो का पंजीकरण कर सकेंगे। शैक्षणिक, तकनीकी और तकनीकी प्रगति के लिए प्रयोगशाला, आधारभूत सुविधाओं को साझा कर सकेंगे।

दोनों संस्थानों को होगा लाभ इस एमओयू से दोनों संस्थान अनुसंधान परिशोजनाओं, सेमिनारों और कार्यशालाओं में आपसी सह-संचालन के लिए सहमत होंगे।



कार्यक्रम में उपस्थित कुलपति प्रो. टंकेश्वर व फेयर क्वालिटी इंस्टीट्यूट के सीईओ।

सुपर कंप्यूटर बनाने वाले डा. भटकर करेंगे कंप्यूटर एंड इंफोमेटिक्स सेंटर का शुभारंभ

जागरण संवाददाता, हिसार : गुरु जम्भेश्वर विज्ञान एवं प्रौद्योगिकी विश्वविद्यालय के दीनदयाल उपाध्याय कंप्यूटर एंड इंफोमेटिक्स सेंटर की नई इमारत बनकर तैयार हो गई है। मंगलवार को भारत का पहला सुपर कंप्यूटर बनाने वाले विजय भटकर इस सेंटर का शुभारंभ करेंगे। इस दौरान आयोजित कार्यक्रम की अध्यक्षता विश्वविद्यालय के कुलपति प्रो. टंकेश्वर कुमार करेंगे।

यूसीआइसी ईचार्ज मुकेश आरोड़ा ने बताया कि इस सेंटर में 250 विद्यार्थी एक साथ कंप्यूटर पर काम कर सकेंगे। सेंटर में छह लैब होंगी, जिनमें लैंग्वेज लैब, इंटरनेट लैब, नेटवर्किंग/सीसीटीवी/सर्वर लैब, हाइवेयर रिपेयर लैब, रिकल डेवलपमेंट लैब,

लैंग्वेज लैब आदि शामिल हैं। इससे बनने से विद्यार्थियों को कुशल बनाने के लिए कंप्यूटर से संबंधित कई नए कोर्स भी शुरू किए जा सकेंगे। वहीं नहीं विश्वविद्यालय में अब सरकार या विभिन्न एजेंसियों द्वारा आयोजित करवाए जाने वाले ऑनलाइन टेस्ट के लिए भी लैब की सुविधा दी जा सकेगी। विश्वविद्यालय के अधीक्षक अभियंता अशोक अहलावात ने बताया कि दीनदयाल उपाध्याय कंप्यूटर एंड इंफोमेटिक्स सेंटर की नई इमारत आधुनिक सुविधाओं से सुसज्जित है। इस इमारत में लिफ्ट का प्रावधान भी किया गया है। इसके निर्माण में लगभग 4 करोड़ 73 लाख रूपय की राशि खर्च हुई है।

गुजति में शैक्षणिक सत्र से 2 नए पाठ्यक्रम होंगे शुरू



गुरु जम्भेश्वर विश्वविद्यालय का बहारी दृश्य।

हिसार (सुरेंद्र सोढी) : गुरु जम्भेश्वर विज्ञान एवं प्रौद्योगिकी विश्वविद्यालय शैक्षणिक सत्र 2018-19 से 2 नए कोर्स बीटेक इलेक्ट्रिकल इंजीनियरिंग तथा बीटेक सिविल इंजीनियरिंग शुरू किए जाएंगे। इस बारे में दिल्ली की अखिल भारतीय तकनीकी शिक्षा परिषद से विश्वविद्यालय को अनुमोदन पत्र प्राप्त हो चुका है। विश्वविद्यालय के कुलपति प्रो. टंकेश्वर कुमार ने कहा कि बीटेक इलेक्ट्रिकल इंजीनियरिंग तथा बीटेक सिविल इंजीनियरिंग की वर्तमान समय में बहुत मांग है। विद्यार्थियों व उद्योगों की आवश्यकता के अनुरूप ये कोर्स शुरू किए गए हैं। विश्वविद्यालय के कुलसचिव डा. अनिल कुमार पुंडीर ने कहा कि इन दोनों नए कोर्स में 60-60 सीटें होंगी। दोनों ही कोर्सों की उद्योगों में काफी मांग है। इन कोर्सों के संचालन के लिए विश्वविद्यालय विद्यार्थियों को सभी आवश्यक सुविधाएं प्रदान करने के लिए कृत संकल्प है।

दैनिक जागरण - 17/4/18

दैनिक सूचना 28/4/18

गुजति के प्रो. विनोद छोकर को मिला सम्मान

हिसार : गुरु जम्भेश्वर विज्ञान एवं प्रौद्योगिकी विश्वविद्यालय के बायो एंड नैनो टेक्नोलॉजी विभाग के अध्यक्ष प्रो. विनोद छोकर को अल्ट्रा नैल्सन मारक्विस् लाइफटाइम अचीवमेंट अवार्ड से सम्मानित किया गया है। शुक्रवार को यह सम्मान उन्हें अमेरिका की प्रतिष्ठित संस्थान मारक्विस् हुज हू द्वारा प्रदान किया गया है। विश्वविद्यालय के कुलपति प्रो. टंकेश्वर कुमार व कुलसचिव डा. अनिल कुमार पुंडीर ने प्रो. विनोद छोकर को इस उपलब्धि पर बधाई दी है। उल्लेखनीय है कि मारक्विस् हुज हू द्वारा यह अवार्ड उन शिक्षकों, वैज्ञानिकों व प्रतिष्ठित व्यक्तियों



प्रो. विनोद छोकर को दिया जाता है जो अपने संबंधित व्यवसायों में लम्बे समय तक रचनात्मक नेतृत्व, उत्कृष्टता व समर्पण का प्रदर्शन करते हैं। (जास)

दैनिक जागरण - 28/4/18

जीजेयू में एलोवेरा पर हुए तीन शोध, 12 सालों की रिसर्च के बाद मिली सफलता एलोवेरा की कैंसर मुक्त पौध तैयार

रुमाश घंड हिसार

अब एलोवेरा के प्रयोग से कैंसर होने की संभावना बिल्कुल खत्म हो जाएगी। हाल ही में अमेरिका के शिक्षण संस्थान से लाइफटाइम अचीवमेंट अवार्ड पाने वाले जीजेयू के बायो एंड नैनो टेक्नोलॉजी विभाग के अध्यक्ष डॉ. विनोद छोकर ने 12 सालों की रिसर्च के बाद एलोवेरा को अलॉइन मुक्त किस्म बनाने में सफलता हासिल की है। दरअसल, एलोवेरा में पाए जाने वाले कैंसर के कारक अलॉइन को "क्रिसपर टेक्नोलॉजी" के जरिये खत्म किया गया है। पौधे "अलॉइन" प्री होने से एलोवेरा से कैंसर होने की संभावना खत्म हो जाएगी।

अमेरिका कर चुका है अलॉइन को बैन

एलोवेरा को एक स्वास्थ्यवर्धक औषधि के तौर पर इस्तेमाल किया जाता है। मगर इसमें पाए जाने वाले कैंसर कारक तत्व अलॉइन के बारे में आम लोगों को ज्यादा जानकारी नहीं है, इसलिए कई बार एलोवेरा से अलॉइन को अलग किए बिना ही जूस व अन्य प्रोडक्ट के लिए इस्तेमाल किया जा रहा है। वर्ष 2002 में अमेरिका के फूड एंड ड्रग एडमिनिस्ट्रेशन (यूसएफडीए) ने अलॉइन प्रयुक्त पदार्थों पर पूर्ण रूप से प्रतिबंध लगा दिया था।

हटाया अलॉइन बनाने वाला जीन :

एलोवेरा में अलॉइन पीले पदार्थ के रूप में मौजूद रहता है। किचनपर टेक्नोलॉजी से एलोवेरा के पौधे से ओक्टकेटाइड सिंथेस जीन (अलॉइन जीन) को हटाया गया है। जो अलॉइन बनाने में सहायक है।

इन चीजों में भी होता है उपयोग :

ब्यूटी प्रोडक्ट जैसे मॉइस्चराइजिंग क्रीम, सैंपू, हैंड क्लीनर, शैविंग क्रीम, बाथ साबुन आदि में प्रयोग होता है। वहीं अक्सर, एंटीऑक्सीडेंट, ट्यूमर, वायरल फीवर में भी उपयोग होता है। एलोवेरा एड्स में भी फायदेमंद होता है। इसमें पाया जाने वाला तत्व एचआईवी वायरस को बढ़ने से रोकता है। इसके अलावा रिक्त डिजीज, अर्थराइटिस शुगर, पाचन प्रक्रिया, त्वचा रोग, बन्ना, एंटीएजिंग से रोकता है।

एलोवेरा में होते हैं ये फायदेमंद तत्व

दुनियाभर में एलोवेरा की 530 से अधिक प्रजातियां मौजूद हैं। इनमें से चार प्रजातियों में एलोवेरा, एले फेरेक्स, एले आर्बोरसेन्स, और एले पेरी आदि शामिल हैं। एलोवेरा की खेती अधिकतर अमेरिका, दक्षिण अमेरिका, ऑस्ट्रेलिया, अफ्रीका और भारत जैसे देशों में की जाती है। एलोवेरा में 70 पिक्टव तत्व जैसे लिग्निन, सेपोनिन, 20 एमिनो एसिड, फिटामिन प, सी, ई और बी 12, खनिज (लौह, क्रोमियम, तांबा, जस्ता, पोटेशियम, कैल्शियम, सोडियम, मैगनीज, मैग्नीशियम), शर्करा (मोनोसैक्साइड और पॉलिसाकाइड), एंजाइम (लिपेज, फेरोक्साइड, एलियास, कैटलस, सेक्यूलेज, कार्बोक्सीपेटिडेज, फॉस्फेटेज और एमिलेज), स्टैरोल और सैनिटिलिक एसिड आदि चीजें पाई जाती हैं।

छात्रों का भी रहा योगदान

एलोवेरा में ट्रांसक्रिप्टोम सिक्वेन्सिंग के जरिये पता लगाया कि अलॉइन बनाने की प्रतिक्रिया पर कैसे रोक लगाई जाए। बायो एंड नैनो टेक विभाग ने एलोवेरा पर तीन प्रोजेक्ट पूरे किए हैं। जिनमें दो के लिए यूजीसी ने और एक शोध के लिए डिपार्टमेंट ऑफ साइंस एंड टेक्नोलॉजी ने फंडिंग की है। इस शोध कार्य में पिछले 12 सालों में 20 से अधिक एमएससी बायोटेक्नोलॉजी छात्र तथा 3 पीएचडी बायोटेक्नोलॉजी छात्रों का योगदान रहा है।

एलोवेरा की अलॉइन प्री किस्म तैयार

की गई है। इस किस्म से कैंसर होने की संभावना खत्म की गई है। एलोवेरा की अलॉइन प्री पौध को आने वाले समय में विद्यार्थियों के बाद कर्माधिकार रूप से उपलब्ध होगा।

डॉ. विनोद छोकर, अध्यक्ष, बायो एंड नैनो टेक विभाग, जीजेयू, हिसार।

दैनिक भास्कर 30-4

गुजवि में पारितोषिक वितरण समारोह में पूर्व कुलपति शर्मा ने कहा:

किताबों के साथ व्यवहारिक ज्ञान जरूरी

हरिगुणि न्यूज | हिंसार

गुरु जम्भेश्वर विश्वविद्यालय के हरियाणा स्कूल ऑफ बिजनेस स्टूडेंट्स स्टॉक एक्सचेंज के तत्वाधान में आयोजित मॉक ट्रेडिंग एक्सरसाइज के विजेताओं के सम्मान में पारितोषिक वितरण समारोह का आयोजन किया गया।

इस अवसर पर अमेटी विश्वविद्यालय मानेसर के पूर्व कुलपति प्रो. आरसी शर्मा ने मुख्य अतिथि के तौर पर शिरकत की। महर्षि दयानन्द विश्वविद्यालय रोहतक के कॉर्म्स एंड प्रबन्धन संकाय के पूर्व अधिष्ठाता प्रो. एसएस चहल विशिष्ठ अतिथि के तौर पर उपस्थित हुए। समारोह की अध्यक्षता हरियाणा स्कूल ऑफ बिजनेस की निदेशिका प्रो. ऊषा

अरोड़ा ने की। पूर्व कुलपति प्रो. आरएस शर्मा ने कहा कि मौजूदा समय औद्योगिक आवश्यकताओं के मद्देनजर वित्तीय प्रबंधन के विद्यार्थियों के लिए यह आवश्यक हो गया है कि वह किताबी ज्ञान के साथ-साथ व्यवहारिक ज्ञान में कुशलता और निपुणता हासिल करें। उन्होंने कहा कि आज के प्रतिस्पर्धी व्यवसायिक युग में वही विद्यार्थी सफलता की ओर अग्रणी होते हैं, जिन्हें अपने विषय के बारे में व्यवहारिक ज्ञान की उपयोगताओं का ज्ञान हासिल हो तथा उस ज्ञान के आधार पर वह व्यवसायिक जगत को लाभान्वित करने की क्षमता प्रदर्शित कर सकें।

उन्होंने विभाग द्वारा आयोजित की जाने वाली मॉक ट्रेडिंग एक्सरसाइज की प्रशंसा करते हुए



हिसार। प्रतिभागियों को सम्बोधित करते मुख्य अतिथि प्रो. आरसी शर्मा। फोटो: हरिभूमि

कहा कि यह बेहद मुश्किल कार्य है और इस कार्य में भी हरियाणा स्कूल ऑफ बिजनेस के विद्यार्थियों की बढ़दृढ़ कर भागीदारी एचएसबी के अच्छे भविष्य के संकेत दे रही है।

पूर्व अधिष्ठाता प्रो. एसएस चहल ने कहा कि विद्यार्थी इस प्रकार के आयोजनों में उंचे कीर्तिमान स्थापित कर व्यवसायिक शिक्षा के क्षेत्र में अग्रणीय भूमिका निभाने का काम करें। स्टूडेंट्स स्टॉक एक्सचेंज के समन्वयक व सलाहकार प्रो.

कर्मपाल नरवाल ने बताया कि आईआईएम कोलकाता की तर्ज पर यहां के विद्यार्थियों को वित्तीय प्रबंधन एवं निवेश प्रक्रिया के व्यवहारिक पहलुओं को सिखाने के उद्देश्य से हर वर्ष मॉक ट्रेडिंग एक्सरसाइज का आयोजन किया जाता है। इसमें भाग लेने वाले प्रतिभागी इस कारण से रोजाना अखबार पढ़ते हैं, समाचार सुनते हैं, बिजनेस वेबसाइट्स पर विजिट करते हैं, आपस में विचार-विमर्श

करते हैं तथा स्टॉक ट्रेडिंग करने के आन्तरिक पहलुओं को सीखने की सुचेष्टा करते हैं ताकि वित्तीय प्रबंधन की पढ़ाई पूरी करने के बाद वह वित्तीय संस्थानों में, वाणिज्यिक बैंकों में, म्यूचुअल फंडों में तथा ऑनलाइन स्टॉक ट्रेडिंग में कार्यक्षमता हासिल करके पोर्टफोलियो मैनेजर, पोर्टफोलियो एडवाइजर, इनवेस्टमेंट एडवाइजर, इनवेस्टमेंट एनालिस्ट, फाइनेंशियल फोरकास्टिंग मैनेजर जैसे पदों के लिए रोजगार के अवसर पैदा कर सकें। इस वर्ष इस प्रतियोगिता में 58 विद्यार्थियों ने भाग लिया। इस दौरान कपिल शर्मा, साक्षी, पूनम, रीतू, सशांत, सुरशीला, चिराग तथा सचिन समिति के सदस्य रहे। जिनमें से 36 विद्यार्थियों को सक्रिय प्रतिभागी घोषित किया गया है।

हरिभूमि- 27/4/18

जीजेयू में मॉक ट्रेडिंग एक्सरसाइज के विजेता सम्मानित

विद्यार्थी किताबी ज्ञान के साथ-साथ व्यवहारिक ज्ञान में कुशलता और निपुणता हासिल करें: आरएस शर्मा

भारत न्यूज | हिंसार

जीजेयू में हरियाणा स्कूल ऑफ बिजनेस स्टूडेंट्स स्टॉक एक्सचेंज की ओर से आयोजित मॉक ट्रेडिंग एक्सरसाइज के विजेताओं के सम्मान में पारितोषिक वितरण समारोह का आयोजन किया गया। इस अवसर पर अमेटी विश्वविद्यालय, मानेसर के पूर्व कुलपति प्रो. आरसी शर्मा ने मुख्यअतिथि के रूप में शिरकत की। महर्षि दयानन्द विश्वविद्यालय, रोहतक के कॉर्म्स एंड प्रबंधन संकाय के पूर्व अधिष्ठाता प्रो. एसएस चहल विशिष्ठ अतिथि के रूप में उपस्थित रहे। समारोह की अध्यक्षता हरियाणा स्कूल ऑफ बिजनेस की निदेशिका प्रो. ऊषा अरोड़ा ने की। प्रतिभागियों को सम्बोधित करते हुए



जीजेयू में पारितोषिक वितरण के अवसर पर विजेताओं को सम्मानित करते हुए।

पूर्व कुलपति प्रो. आरएस. शर्मा ने कहा कि आज की औद्योगिक आवश्यकताओं के मद्देनजर वित्तीय प्रबंधन के विद्यार्थियों के लिए यह आवश्यक हो गया है कि वो किताबी ज्ञान के साथ-साथ व्यवहारिक ज्ञान में कुशलता व निपुणता हासिल करें। कपिल

शर्मा, साक्षी, पूनम, रीतू, सशांत, सुरशीला, चिराग व सचिन समिति के सदस्य रहे। इनमें से 36 विद्यार्थियों को सक्रिय प्रतिभागी घोषित किया गया है। इस प्रतियोगिता में संदीप कुमार ने पहला स्थान प्राप्त किया। पूनम ने दूसरा व अमित ने तीसरा स्थान प्राप्त किया। उन्होंने

बताया कि मॉक ट्रेडिंग एक्सरसाइज इस वर्ष 15 सितम्बर, 2018 से 15 अप्रैल, 2019 तक आयोजित की जाएगी। प्रथम स्थान प्राप्त करने वाले विद्यार्थी संदीप कुमार को समिति का समन्वयक बनाया गया है। चितिन, प्रदीप, वैशाली, ईशा, अरती, विकास, यंशिका, किरण व ज्योति समिति के सदस्य हैं। हरियाणा स्कूल ऑफ बिजनेस के अधिष्ठाता प्रो. एनएस मलिक व निदेशिका प्रो. ऊषा अरोड़ा ने प्रतियोगिता के सफल आयोजन पर शिक्षकों व विद्यार्थियों को बधाई दी। प्रो. एससी कुंडू, प्रो. महेश गर्ग, प्रो. वेदपाल, प्रो. वंकि बिश्नोई, प्रो. संजीव कुमार, प्रो. नरेद्र बिश्नोई, डॉ. दीपा मंगला, डॉ. श्वेता सिंह, डॉ. हिमानी शर्मा, डॉ. दलबीर सिंह, डॉ. वंदना सिंह व ट्रेनिंग एंड प्लेसमेंट अधिकारी संजय सिंह उपस्थित रहे।

दैनिक आस्कर- 27/4/18